

వాస్తవ నేస్తం

తెలుగు దిన పత్రిక

ప్రతి సీరా చుక్కలో - వాస్తవం పక్కా...

బిలేకరులు కావాలెను

తెలంగాణ, ఆంధ్రప్రదేశ్ రాష్ట్రాల్లో

వాస్తవ నేస్తం

సంపుటింపండి

తెలంగాణ 8099779988

ఆంధ్రప్రదేశ్ 9985337979



- జిల్లా బ్యూరో చీఫ్లు
- జిల్లా స్టాఫ్ రిపోర్టర్లు
- నియోజకవర్గ ఇన్-చార్జ్లు
- మండల రిపోర్టర్లు కావాలెను

సంపుటి : 2 సంఠిక : 339 శుక్రవారం 9 ఆగస్టు 2024 పేజీలు : 8 వేల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

లోక్ సభలో వక్స్ బోర్డు సవరణ బిల్లు

- విపక్షాల అభ్యంతరం..
- ముస్లిం సమాజం మెచ్చుకునే బిల్లుగా పేర్కొన్న కేంద్రం..
- వక్స్ బోర్డు చట్టంలో ఉన్న లొసుగులను సరిచేయడం కోసమే ఈ బిల్లు
- గత కాంగ్రెస్ ప్రభుత్వం వక్స్ బోర్డు చట్టాన్ని సరిగ్గా రూపొందించలేదు
- ఈ బిల్లు రాజ్యాంగంలోని ఏ అధికరణకు వ్యతిరేకంగా లేదు



ప్రపంచ భద్రతా వాతావరణం మారిపోయింది

- ప్రపంచ భౌగోళిక రాజకీయ వాతావరణం మారుతున్న స్థితిలో ఉంది
- రెండు యుద్ధాల కారణంగా ప్రపంచ భద్రతా వాతావరణం మారిపోయింది
- మనం చుట్టూ చూసిన సమయంలో ప్రపంచం కల్లోలం ఉందని కనిపిస్తుంది
- లిబియా, సిరియా, యెమెన్, అరేబియాలో యుద్ధాలు కొంతకాలంగా శాంతించింది
- సీడీఎస్ జనరల్ అనిల్ చౌహాన్

తెలంగాణకు పెట్టుబడులు నిజమే

- కొన్ని పెట్టుబడుల ప్రకటనలు బోగస్ అని వార్తలు వెల్లువెత్తిన నేపథ్యంలో జయేష్ రంజన్ వీడియో ద్వారా వివరణ
- పెట్టుబడుల కోసం అమెరికాలో సీఎం రేవంత్ రెడ్డి బజ్జీగా ఉన్నారు
- టెక్నాలజీ అండ్ డెవలప్ మెంట్ సెంటర్ ఏర్పాటుపై కీలక నిర్ణయాన్ని వెల్లడి



హైదరాబాద్
ముఖ్యమంత్రి రేవంత్ రెడ్డి అమెరికా పర్యటనలో భాగంగా తెలంగాణకు వచ్చిన పెట్టుబడులన్నీ బోగస్ అంటూ ప్రచారం జరగడాన్ని ఐఠి శాఖ ప్రిన్సిపల్ సెక్రటరీ జయేష్ రంజన్ తీవ్రంగా ఖండించారు. మొన్న నిన్న చేసిన కొన్ని పెట్టుబడుల ప్రకటనలు బోగస్ అని వార్తలు వెల్లువెత్తిన నేపథ్యంలో జయేష్ రంజన్ వీడియో ద్వారా వివరణ ఇచ్చారు. తెలంగాణకు పెట్టుబడులన్నీ వాస్తవమే అని స్పష్టం చేశారు. పెట్టుబడుల కోసం అమెరికాలో సీఎం రేవంత్ రెడ్డి బజ్జీగా ఉన్నారని తెలిపారు. ముఖ్యమంత్రి అమెరికాలో చేస్తున్న మీటింగుల - మగతా3లో



డైలామాలో బీఆర్ఎస్ క్యాడర్

త్వరలోనే కవితకృ వస్తది.. అక్క నేను గల్లీ గల్లీ తిరుగుతాం.. పార్టీకి మళ్ళీ మంచి రోజులు వస్తాయి అంటూ ఇటీవల జగిత్యాల జిల్లాలో నిర్వహించిన ఆత్మీయ సమ్మేళనంలో బీఆర్ఎస్ వర్కింగ్ ప్రెసిడెంట్ కేటీర్ క్యాడర్ లో జోష్ నింపే ప్రయత్నం చేశారు. కేటీర్ పర్యటన తర్వాత వలసలకు బ్రేక్ పడినట్లే అని బీఆర్ఎస్ హైకమాండ్ భావించింది. కానీ మీటింగ్ జరిగిన కొద్ది రోజుల వ్యవధిలోనే కోర్టులు మున్సిపల్ ఛైర్మన్ల అనూహ్యంగా కాంగ్రెస్ గూటికి చేరారు. త్వరలోనే మెట్ పల్లి మున్సిపల్ లో కొద్ది మంది ముఖ్య కౌన్సిలర్లు కూడా హస్తం గూటికి చేరతారనే ప్రచారం ఊపందుకుంది.

విద్యుత్ సమస్యల పరిష్కారానికి 1912 హెల్ప్ లైన్ నంబర్

- హైదరాబాద్లో పెట్టుబడులు పెట్టడానికి మళ్ళీ నేషనల్ కంపెనీలు ఆసక్తిగా ఉన్నాయి
- వర్షాకాలం నేపథ్యంలో విద్యుత్ సరఫరాకు ఎక్కడా అంతరాయం కలగకుండా చర్యలు తీసుకోవాలి
- మాలిన కాలానికి అనుగుణంగా విద్యుత్ సిబ్బంది సేవలు పెరగాలి
- విద్యుత్ శాఖ సీమా దృక్పథంతో పనిచేస్తుంది..



హైదరాబాద్
హైదరాబాద్ మహా నగరంలో విద్యుత్ సమస్యల పరిష్కారానికి 1912 హెల్ప్ లైన్ నంబర్తో పాటు పటిష్ట వ్యవస్థను ఏర్పాటు చేశామని డిప్యూటీ సీఎం భట్టి విక్రమార్క తెలిపారు. వర్షాకాలం దృష్ట్యా ముందు జాగ్రత్త చర్యలు చేపట్టాలని అధికారులను ఆదేశించారు. జీహెచ్ఎస్ పరిధిలోని విద్యుత్ శాఖ అధికారులు, సిబ్బందితో భట్టి విక్రమార్క సమీక్ష నిర్వహించారు. సమావేశం ముగిసిన అనంతరం భట్టి విక్రమార్క మీడియాతో మాట్లాడారు. ఫార్మా, బయోటెక్, ఇతర సర్వీస్ రంగాల్లో హైదరాబాద్లో పెట్టుబడులు పెట్టడానికి మళ్ళీ నేషనల్ కంపెనీలు ఆసక్తిగా ఉన్నాయని డిప్యూటీ సీఎం భట్టి విక్రమార్క తెలిపారు. హైదరాబాద్ నగరంలో వినియోగదారులందరికీ నాణ్యతతో కూడిన విద్యుత్ సరఫరా చేయాలని - మగతా3లో



వయనాడ్ కు ప్రధాని మోదీ..!

- వయనాడ్ జిల్లాలోని చూరల్లుల, ముండక్క గ్రామాలు దారుణం
- శనివారం ఆ యా గ్రామాల్లో పర్యటించనున్న ప్రధాని
- ఇప్పటికే వయనాడ్ లో చోటు చేసుకున్న ఈ విపత్తును జాతీయ విపత్తుగా ప్రకటించిన పలువురి ఎంపీలు
- ఈ పర్యటన అనంతరం జాతీయ విపత్తుగా ప్రధాని మోదీ ప్రకటించే అవకాశముందని ఓ చర్చ

భారీగా పెరగనున్న మద్యం ధరలు



- గడిచిన పదేళ్లలో ఏ ఏడుకాయేడు రికార్డులను తిరగరాస్తున్నాయి.
- ఉమ్మడి రాష్ట్రంలో కూడా లేనంతగా అమ్మకాలు సాగుతున్నాయి
- దేశంలోనే తెలంగాణ మద్యం అమ్మకాల్లో రెండో స్థానంలో నిలిచింది
- ఎక్సైజ్ శాఖకు టార్గెట్ విధించి మరి మద్యం అమ్మకాలు సాగించింది
- ఇక మద్యం షాపుల లైసెన్స్ ఫీజులను భారీగా పెంచింది

హైదరాబాద్
తెలంగాణలో మద్యం అమ్మకాలు గడిచిన పదేళ్లలో ఏ ఏడుకాయేడు రికార్డులను తిరగరాస్తున్నాయి. ఉమ్మడి రాష్ట్రంలో కూడా లేనంతగా అమ్మకాలు సాగుతున్నాయి. దేశంలోనే తెలంగాణ మద్యం అమ్మకాల్లో రెండో స్థానంలో నిలిచింది అంటే ఏమేరకు జరుగుతున్నాయో అర్థం చేసుకోవచ్చు. దీంతో గత బీఆర్ఎస్ ప్రభుత్వం మద్యం అమ్మకాలను ప్రభుత్వానికి ఆదాయ వనరుగా మార్చుకుంది. జనంతో వీలైనంత మద్యం తాగించేందుకు బెల్టు షాపులను ప్రోత్సహించింది. ఎక్సైజ్ శాఖకు టార్గెట్ విధించి మరి మద్యం అమ్మకాలు సాగించింది. ఇక మద్యం షాపుల లైసెన్స్ ఫీజులను భారీగా పెంచింది. మూడు నాలుగుసార్లు మద్యం ధరలను కూడా పెంచింది. ఇలా మద్యంతో కోట్ల రూపాయలు ఖాజానాకు కూడబెట్టింది. ప్రస్తుతం అధికారంలోకి వచ్చిన కాంగ్రెస్ సర్కార్ కూడా అదే బాటలో పయనిస్తోంది. తాము అధికారంలోకి వస్తే బెల్టు షాపులు ఎత్తేస్తామన్న రేవంత్ రెడ్డి.. ఏడు నెలలు గడిచినా ఒక్క బెల్టు షాపును ముట్టుకోలేదు. మద్యం అమ్మకాలపై ఎలాంటి నియంత్రణ విధించలేదు. ఎంత తాగితే అంత తాగించండి అన్నట్లుగా సైలెంట్ గా ఉండిపోయారు. వేసవిలో బీర్ కొరత తీర్చేందుకు కొత్త బీర్ - మగతా3లో



షేక్ హసీనా భారత్ ను ఎప్పుడు వీడుతారో చెప్పలేం

- బంగ్లాదేశ్ లో ఇప్పటికీ హింసాత్మక వాతావరణం
- ఢాకాను వీడి భారత్ కు వచ్చిన షేక్ హసీనా
- షేక్ హసీనా భవిష్యత్ ప్రణాళికలు తమకు తెలియవన్న భారత విదేశాంగ శాఖ

లోక్ సభలో వక్స్ బోర్డు సవరణ బిల్లు

ఇండియా కూటమి పక్షాల నిరసన మధ్య కేంద్రప్రభుత్వం వక్స్ బోర్డు సవరణ బిల్లును లోక్ సభలో మైనార్టీ వ్యవహారాల శాఖ మంత్రి కిరణ్ రిజిజు ప్రవేశపెట్టారు. తమ ప్రభుత్వం ప్రవేశపెట్టిన వక్స్ బోర్డు సవరణ బిల్లు ముస్లిం సమాజం మెచ్చుకునేదిగా ఉందన్నారు. వక్స్ బోర్డు చట్టంలో ఉన్న లోసుగులను సరిచేయడం కోసమే ఈ బిల్లు తీసుకొచ్చామన్నారు. గత కాంగ్రెస్ ప్రభుత్వం వక్స్ బోర్డు చట్టాన్ని సర్దిగూ రూపొందించలేదన్నారు. ఈ బిల్లు రాజ్యాంగంలోని ఏ అధికరణకు వ్యతిరేకంగా లేదన్నారు. రాజకీయ కారణాలతో బిల్లు తీసుకొచ్చారని విపక్షాలు చేస్తున్న ఆరోపణలు పూర్తిగా అవాస్తవమని కిరణ్ రిజిజు సభలో స్పష్టం చేశారు. ప్రజాస్వామ్య దేశంలో న్యాయం అందిరకీ ఒకేలా ఉండాలన్నారు. మతాలవారీ న్యాయం ఉండదన్నారు. ఈ బిల్లు ద్వారా ఎవరి హక్కులను హరించడంలేదని, ముస్లిం సమాజంలో అందరికీ హక్కులు కల్పించే ఉద్దేశంతో ఈ సవరణ బిల్లు తీసుకొస్తున్నామన్నారు. బిల్లుపై సంప్రదింపులు చేయకుండా.. ఏకపక్షంగా తీసుకొచ్చారని విపక్షాలు చేస్తున్న ఆరోపణల్లో ఎలాంటి వాస్తవం లేదన్నారు. 2014 తర్వాత వక్స్ బోర్డు చట్టంపై ప్రజల నుంచి అభిప్రాయాలు స్వీకరించామని, ఎంతోమంది ప్రజలతో మాట్లాడి.. వారి అభిప్రాయాలు తెలుసుకున్న తర్వాత మాత్రమే ఈ బిల్లు తీసుకొచ్చామన్నారు. అనేకమంది ముస్లిం పెద్దలు, ముస్లిం సంస్థలను కలిసి వారి సమస్యలు, అభిప్రాయాలు తెలుసుకుని దానికి అనుగుణంగా బిల్లు తీసుకొచ్చినట్లు కిరణ్ రిజిజు చెప్పారు. ఆన్లైన్లో కూడా ప్రజల అభిప్రాయాలు స్వీకరించామన్నారు. ఎవరిని సంప్రదించకుండా బిల్లు తీసుకొచ్చామనడం సరికాదన్నారు.

మహిళల నాయకత్వంలో..

వక్స్ బోర్డుల పేరుతో ఎన్నో అక్రమాలు జరుగుతున్నాయని ఇప్పటివరకు అవకాశాలు పొందిన ముస్లిం సమాజం



ఎందరో ముస్లింలు తమ దృష్టికి తీసుకువచ్చారన్నారు. మాఫియా నాయకత్వంలో వక్స్ బోర్డులు నడుస్తున్నాయని చెప్పారని, వాళ్లపేర్లు తాను సభలో చెప్పడం సమంజసం కాదన్నారు. ఎందరో సామాన్య ప్రజలతో మాట్లాడిన తర్వాత వక్స్ బోర్డు చట్టంలో సవరణలు తేవాలని తమ ప్రభుత్వం నిర్ణయం తీసుకుందన్నారు. ఢిల్లీ, పాట్నా, లక్నో, జమ్మూ-కశ్మీర్ లో సమావేశాలు నిర్వహించి అభిప్రాయాలు తీసుకున్నామన్నారు. ఏపీ, అస్సాం, బీహార్, ఢిల్లీ, గుజరాత్, హిమాచల్ ప్రదేశ్, జమ్మూ, కర్ణాటక, తెలంగాణ, మధ్యప్రదేశ్, ఉత్తరప్రదేశ్.. ఇలా అన్ని రాష్ట్రాల నుంచి ముస్లిం సంస్థల ప్రతినిధులు వచ్చి వక్స్ బోర్డులో అక్రమాలు, అవకతవకలపై ఫిర్యాదులు చేశారని, వక్స్ బోర్డును కాపాడటంతో పాటు ఇప్పటివరకు అవకాశాలు పొందిన ముస్లిం సమాజం

అవకాశాలు పొందే విధంగా సవరణలు తీసుకొస్తున్నట్లు కేంద్రమంత్రి కిరణ్ రిజిజు తెలిపారు. **రాజకీయం పక్కం..** వక్స్ బోర్డు చట్టంలో సవరణలు తీసుకురావలసిన అవసరం ఎంతైనా ఉందని.. ఈ విషయంలో విపక్షాలు రాజకీయం చేయవద్దని కిరణ్ రిజిజు కోరారు. ఈ బిల్లును వ్యతిరేకించే వ్యక్తులను ముస్లిం సమాజం క్షమించదన్నారు. ఈ బిల్లుకు మద్దతు ఇచ్చే వ్యక్తులను సామాన్య ముస్లింలు ఎప్పటికీ గుర్తించుకుంటారని తెలిపారు. ఓటుబ్యాంకు రాజకీయాల కోసం కాన్ని పార్టీలు ఈ బిల్లును వ్యతిరేకించడం సరికాదన్నారు. ప్రతి సభ్యుడు ఈ బిల్లుకు మద్దతు తెలిపాలని కిరణ్ రిజిజు కోరారు.

వయనాడ్ కు ప్రధాని మోదీ

న్యూఢిల్లీ, ఆగస్టు 08: ప్రకృతి సృష్టించిన బీభత్సంతో కేరళలో వయనాడ్ జిల్లాలోని చూరల్లుల, ముందక్క గ్రామాల దారుణంగా దెబ్బతిన్నాయి. ఈ నేపథ్యంలో ప్రధాని నరేంద్ర మోదీ ఆగస్టు 10వ తేదీన.. అంటే శనివారం ఆ యా గ్రామాల్లో పర్యటించనున్నారు. అలాగే నిరాశ్రయులు తలదాచుకున్న పునరావాస కేంద్రాలను సైతం ఆయన ఈ పర్యటనలో భాగంగా సందర్శించనున్నారు.

జాతీయ విపత్తుగా ప్రకటించాలని..

వయనాడ్ లో చోటు చేసుకున్న ఈ విపత్తును జాతీయ విపత్తుగా ప్రకటించాలని ప్రధాని నరేంద్ర మోదీకి లోక్ సభలో ప్రతిపక్ష నేత రాహుల్ గాంధీతోపాటు కేరళ, కర్ణాటక, మహారాష్ట్రలకు చెందిన ఎంపీలు విజ్ఞప్తి చేసిన విషయం విధితమే. అలాంటి వేళ ప్రధాని మోదీ వయనాడ్ లో పర్యటించనున్నారు. ఈ పర్యటన అనంతరం జాతీయ విపత్తుగా ప్రధాని మోదీ ప్రకటించే అవకాశముందని ఓ చర్చ సైతం తాజాగా ఉపయోగించారు.

417కు చేరిన మృతులు..

వయనాడ్ జిల్లాలో భారీ వర్షాలు, వరదలు, కొండ చరియలు విరిగి పడడంతో మృతుల సంఖ్య 417కు చేరింది. ఈ సంఖ్య మరింత పెరిగే అవకాశముందని సమాచారం. అలాగే



వందలాది మంది గల్లంతయ్యారు. వారి కోసం నేటికీ గాలింపు చర్యలు కొనసాగుతున్నాయి. 10 వేల మందికి పైగా నిరాశ్రయులు వివిధ పునరావాస కేంద్రాల్లో తల దాచుకున్న సంగతి తెలిసిందే. **లోక్ సభలో జీరో అవర్ లో..** మరోవైపు బుధవారం లోక్ సభలో జీరో అవర్ లో వయనాడు అంశంపై వాడి వేడి చర్చ జరిగింది. ఈ సందర్భంగా రాహుల్ మాట్లాడుతూ.. వయనాడ్ ప్రజలకు నష్ట పరిహారం ప్రకటించాలని మోదీ ప్రభుత్వాన్ని రాహుల్ డిమాండ్ చేశారు.

ఈ విపత్తు సంభవించిన ప్రాంతాల్లో తాను పర్యటించానున్నారు. ఈ విపత్తులో మొత్తం కుటుంబం కుటుంబమే తుడుచు పెట్టామని పోయిందన్నారు. ఇక కొన్ని చోట్ల అయితే కుటుంబంలో ఒక్కరు మాత్రమే మిగిలారని చెప్పారు. అదీ కూడా ఇంట్లో పెద్ద వారు లేకుంటే చిన్నాల్లో ఒక్కరే మిగిలి ఉన్నారని.. ఇటువంటి ఘటనలు వయనాడ్ జిల్లాలో కోకొల్లలుగా ఉన్నాయని రాహుల్ గాంధీ ఈ సందర్భంగా వివరించారు.

పర్యటించిన ప్రియాంక, రాహుల్..

కాంగ్రెస్ పార్టీ అగ్రనేతలు రాహుల్ గాంధీతోపాటు ప్రియాంక గాంధీ ఇటీవల వయనాడ్ జిల్లాలో పర్యటించిన సంగతి తెలిసిందే. ఇంకోవైపు కేంద్ర హోం శాఖ మంత్రి అమిత్ షా ఇటీవల కీలక ప్రకటన చేశారు. భారీ వర్షాలు, వరదలపై కేరళ ప్రభుత్వాన్ని ముందే హెచ్చరించామని చెప్పారు. కానీ కేరళ ప్రభుత్వం తమ హెచ్చరికలను ఖాళీగా చేసిందన్నారు. దీనిపై కేరళ సీఎం పినరయి రవి స్పందించారు. మోదీ ప్రభుత్వం ఎటువంటి హెచ్చరికలు జారీ చేయలేదన్నారు. ఆ క్రమంలో హోం శాఖ మంత్రి అమిత్ షా చేసిన వ్యాఖ్యలను ఈ సందర్భంగా కేరళ సీఎం పినరయి రవి ఖండించారు.

బయో బిటుమెన్ మిశ్రమంతో రోడ్లు..

వెల్లడించిన కేంద్రమంత్రి నితిన్ గడ్కరీ!

రోడ్ల నిర్మాణంలో 35శాతం వరకు బయో బిటుమెన్ మిశ్రమం ఉపయోగించనున్నట్లు కేంద్ర రోడ్ల రవాణాశాఖ మంత్రి నితిన్ గడ్కరీ తెలిపారు. దాంతో ప్రభుత్వం రూ.10వేలకోట్ల వరకు ఆదా చేయాలని లక్ష్యాన్ని పెట్టుకున్నట్లు పేర్కొన్నారు. పెట్రోలియం ఆధారిత బిటుమెన్ లో 35శాతం వరకు లిగ్నైన్ ను కలిపేందుకు ప్రభుత్వం అనుమతి ఇస్తుందని.. ఇందులో ఎక్కువ భాగం ఇతరదేశాల నుంచి దిగుమతి చేసుకుంటున్నట్లు తెలిపారు. బిటుమెన్ అనేది ముడి చమురు నుంచి వెలువడిన నల్లటి పదార్థం. రోడ్లలో పాటు పైకప్పులను నిర్మించేందుకు విస్తృతంగా ఉపయోగిస్తారు. రాజ్యసభలో ఓ ప్రశ్నకు గడ్కరీ సమాధానం ఇస్తూ.. ప్రపంచంలోనే అతిపెద్ద రోడ్ నెట్ వర్క్ భారత్ లో ఉంది అని తెలిపారు. 90శాతం వరకు బిటుమెన్ వినియోగిస్తున్నట్లు తెలిపారు. 2023-24లో 88 లక్ష టన్నుల వినియోగం ఉందని.. 2024-25లో 50శాతం వరకు దిగుమతి చేసుకుంటున్నట్లు తెలిపారు. వార్షిక దిగుమతి నుంచి రూ.25వేల నుంచి రూ.30వేల కోట్లు ఉంటుందని చెప్పారు. రైతులు ఆహార దాణాలను ఉత్పత్తి చేయడంతో పాటు ఇంధన ఉత్పత్తిదారులుగా మారుతున్నారని తెలిపారు. సెంట్రల్ రోడ్ రీసెస్



ఇన్ స్టిట్యూట్ (%ఐ=×%), ఇండియన్ ఇన్ స్టిట్యూట్ ఆఫ్ పెట్రోలియం డెవలప్ మెంట్ వరిగడ్డి నుంచి బయో బిటుమెన్ ను అభివృద్ధి చేశామని చెప్పారు. వరిగడ్డిని దహనం చేస్తుండడంతో ఢిల్లీలో వాయు కాలుష్యం ఇబ్బందికరంగా మారుతుందన్నారు. టన్ను వరిగడ్డి పొట్టు నుంచి 30శాతం వరకు బయో బిటుమెన్, 350 కిలోల బయో గ్యాస్ వస్తుందన్నారు. బయో బిటుమెన్ ను తారుగా మార్చడం విజయవంతమైందన్నారు. దాంతో రూ.10వేలకోట్ల విదేశీ మారకద్రవ్యం ఆదా అవుతుందన్నారు. పేటెంట్ కోసం ఇప్పటికే దరఖాస్తును సమర్పించామన్నారు. పెట్రోలియం ఆధారిత తారు కిలో రూ.50 పలుకుతుందన్నారు. బయో

మాన్ తో తయారు చేసిన బిటుమెన్ ధర కిలో రూ.40కే వస్తుందన్నారు. పానిపట్ లో వరి గడ్డితో రోజుకు లక్ష లీటర్ల ఇథానోల్ ను తయారు చేసే ప్రాజెక్టును ఇండియన్ ఆయిల్ కార్పొరేషన్ కు ఉంది తెలిపారు. రోజుకు 150 టన్నుల బయో బిటుమెన్, సంవత్సరానికి 88వేల టన్నుల బయో ఏవియేషన్ ఇంధనం సైతం తయారు చేస్తున్నట్లు తెలిపారు. ప్రస్తుతం మనకు 450 ప్రాజెక్టులు ఉన్నాయని.. గడ్డిని బయో సీఎన్ జీగా మారుతున్నామని.. లిగ్నైన్ ను సైతం పొందుతున్నామన్నారు. ఈ 450 ప్రాజెక్టులు హర్యానా, పంజాబ్, పశ్చిమ ఉత్తరప్రదేశ్ లో ఉన్నాయని.. ఇక్కడ బయోమాన్ (స్టబిల్) బయో-సీఎన్ జీగా మారుస్తుందని.. లిగ్నైన్ లభిస్తుందన్నారు. దాన్ని కొనుగోలు చేసేందుకు సిద్ధంగా ఉన్నామన్నారు. ఆర్థర్లు సైతం ఇస్తున్నామన్నారు. దిగుమతులను తగ్గించడంతో పాటు వాయు కాలుష్య సమస్యను సైతం పరిష్కరించేతుందన్నారు. రైతులకు ఎంతో ఉపయోగకరంగా ఉంటుందన్నారు. పర్యావరణాన్ని పరిరక్షించేందుకు నేషనల్ హైవేస్ అథారిటీ ఆఫ్ ఇండియా చాలా పర్యావరణ అనుకూల నిర్ణయాలు తీసుకుందని.. షై యాప్స్ సైతం వినియోగిస్తున్నట్లు తెలిపారు.

పుణేలో 73కు పెరిగిన జికా వైరస్ కేసులు
 ఈరోజు 7 కేసులు సమాధులు
 జికా వైరస్ సోకిన వారిలో 26 మంది గర్భిణీలు
 జికా వైరస్ సోకిన వారిలో నలుగురు మృతి!
 మహారాష్ట్రలోని పుణేలో జికా వైరస్ కేసులు పెరుగుతున్నాయి. ఈరోజు కొత్తగా మరో ఏడు కేసులు సమాధయ్యాయి. దీంతో

పుణేలో కేసుల సంఖ్య 73కు చేరుకున్నాయి. నివేదికల ప్రకారం... ఇప్పటి వరకు నలుగురు మరణించారు. అయితే, మృతుల అసలు కారణాలపై ఇంకా పూర్తి వివరాలు రావాల్సి ఉంది. జికా సోకిన వారిలో 26 మంది గర్భిణీలు ఉన్నారు. ఈ వైరస్ సోకిన వారిలో మిగిలిన వారంతా ఆరోగ్యంగా ఉన్నారని అధికారులు వెల్లడించారు. మృతి చెందిన నలుగురు రోగులు 68 నుంచి 78 ఏళ్ల వయస్సులో.. "66 కేసులలో (నిన్నటి వరకు సమాధైన కేసులు) నాలుగు మరణాలు ఉన్నాయి. అయితే ఈ మరణాలు జికా వల్ల కావోవచ్చు. ఈ

రోగులు ఇతర సమస్యల వల్ల కూడా బాధపడుతున్నారు. వారు వృద్ధులు" అని ఆరోగ్య శాఖ అధికారులు వెల్లడించారు. మరణాలకు అసలు కారణంపై పూర్తి వివరాల కోసం పుణే మున్సిపల్ కార్పొరేషన్ ఆరోగ్య విభాగం నివేదికలను మహారాష్ట్ర ప్రభుత్వం డెత్ ఆడిట్ కమిటీకి పంపించింది. పుణేలో ఈ ఏడాది జూన్ 20న వచ్చి జికా వైరస్ కేసు సమాధైంది. ఎరందాస్ ప్రాంతంలో 46 ఏళ్ల డాక్టర్, అతని 15 ఏళ్ల కూతురుకు పాజిటివ్ వచ్చింది.

ప్రపంచ భద్రతా వాతావరణం మాలిపోయింది



ప్రపంచమంతా గందరగోళంలో ఉంది.. రెండో ప్రపంచ యుద్ధం తర్వాత అత్యంత హింసాత్మక దశ అని చీఫ్ ఆఫ్ డిఫెన్స్ స్టాఫ్ జనరల్ అనిల్ చౌహాన్ వెల్లడించారు. ఢిల్లీలో భారత వాణిజ్య, పరిశ్రమల సమాఖ్య (ఫిక్సీ) ఆధ్వర్యంలో సైనిక మందుగుండు సామగ్రిపై నిర్వహించిన సదస్సులో ఆయన మాట్లాడారు. ప్రపంచ భౌగోళిక రాజకీయ వాతావరణం మారుతున్న స్థితిలో ఉందన్నారు. రెండు యుద్ధాల కారణంగా ప్రపంచ భద్రతా వాతావరణం మాలిపోయిందన్నారు. మనం చుట్టూ చూసిన సమయంలో ప్రపంచం కల్లోలం ఉందని కనిపిస్తుందన్నారు. లిబియా, సిరియా, యెమెన్, అర్జెంటైనాలో యుద్ధాలు కొంతకాలంగా శాంతించిందన్నారు. కానీ, శాశ్వత శాంతి ఇప్పటికీ అస్పష్టంగా ఉందన్నారు. మయూర్, సూడాన్, కాంగోలో విభేదాలు ఉన్నాయన్నారు. ప్రపంచవ్యాప్తంగా కొనసాగుతున్న హింసాకాండ రక్షణ సామగ్రితో సహా ప్రపంచ సరఫరా గొలుసులను ప్రభావితం చేసింది. ఈ పరిణామం భారత్ కు కూడా ఒక అవకాశమన్నారు. బంగ్లాదేశ్ లో ఇటీవలి రాజకీయ సంక్షోభం నేపథ్యంలో భారతదేశ సరిహద్దు పరిస్థితులపై స్పందించారు. భారతదేశానికి భద్రతా సవాళ్లు ఉన్నాయని.. జమ్మూ కశ్మీర్ లో పాక్.. చైనాతో చాలాకాలంగా కొనసాగుతున్న సరిహద్దు వివాదం ఇప్పటికీ కొలిక్కి రాలేదన్నారు. బంగ్లాదేశ్ లో ప్రభుత్వ ఉద్యోగాల్లో ప్రత్యేక రిజర్వేషన్లకు వ్యతిరేకంగా చేపట్టిన నిరసనలు హింసాత్మకంగా మారాయి. దాంతో షేక్ హసీనా ప్రధాని పదవికి రాజీనామా చేయాలని వచ్చింది. దాంతో పాటు దేశాన్ని విడిచి పదిలివెళ్లాలి వచ్చింది. వేలాది మంది నిరసనకారులు ఆమె నివాసంలోకి చొరబడి ద్వంద్వం చేశారు. పార్టీ కార్యాలయాలకు సైతం నిప్పుపెట్టి సంబంధాలు చేసుకున్నారు. నోబెల్ పురస్కారం గ్రహీత మహ్మద్ యూనస్ నేతృత్వంలో తాత్కాలిక ప్రభుత్వం ఏర్పాటు కానున్నది.

ఇది ముస్లింల మేలు కోరే సర్కార్ కాదు..!

వక్స్ బిల్లుపై చంద్రశేఖర్ ఆజాద్



వక్స్ బిల్లుపై ఆజాద్ సమాజ్ పార్టీ (కాస్పీ) ఎంపీ చంద్రశేఖర్ ఆజాద్ మోదీ సర్కార్ లక్ష్యంగా విమర్శలు గుప్పించారు. అసలు మోదీ ప్రభుత్వం ముస్లింల మేలు కోరే ప్రభుత్వమేనా అనేది మనం ఆలోచించాలని అన్నారు. ముస్లింల ప్రయోజనాల కోసం వారు ఏ చట్టాన్ని అయినా రూపొందించారా అని ప్రశ్నించారు. ముస్లింల మేలు కోసం ఏ ఒక్క పథకమైనా తీసుకొచ్చారా అని నిలదీశారు. ఈ ప్రభుత్వం మౌలానా ఆజాద్ స్కాలర్ షిప్ ను రద్దు చేసింది. మదర్సాలకు నిధులను నిలిపివేసిందని గుర్తుచేశారు. ఈ ప్రభుత్వం ముస్లింల మేలు కోరే ప్రభుత్వం కాదని ఆజాద్ స్పష్టం చేశారు. రాజ్యాంగాన్ని విస్మరించి వారు ఎలా ముందుకెళ్తారో చెప్పాలని ఆయన ప్రశ్నించారు. మీరు రాజ్యాంగాన్ని ఉల్లంఘిస్తే తాము ఎట్టిపరిస్థితుల్లో మౌనంగా కూర్చోబోమని హెచ్చరించారు. ప్రభుత్వానికి మెజారిటీ ఉందని, వారు బిల్లులను ఆమోదించుకున్నా తాము అడ్డుకోలేమని చెప్పారు. అయితే ఏదైనా తప్పు జరిగితే తాము గళమెత్తామని స్పష్టం చేశారు. మీరు ముస్లింలను బలహీనపరచాలని కోరుకుంటున్నారని, ఇప్పటికే దేశ విభజనతో మనం అనర్ధాలను చవిచూశామని చెప్పారు. హిందూ ముస్లింలపై తాను రాజకీయాల చేయాలనుకోవడం లేదని ఆయన స్పష్టం చేశారు. ఏదైనా అంశాల వారీగా రాజకీయాలు ఉండాలని చెప్పారు.

షేక్ హసీనా భారత్ ను

ఎప్పుడు వీడుతారో చెప్పలేం

బంగ్లాదేశ్ లో ఇప్పటికీ కల్లోలం నడుచుకుంటుంది. దేశంలో ఇంకా హింసాకాండ కొనసాగుతోంది. తాజా పరిణామాలపై భారత విదేశాంగ శాఖ స్పందించింది. బంగ్లాదేశ్ ప్రజల ప్రయోజనాలే భారత్ కు ముఖ్యమని వెల్లడించింది. బంగ్లాదేశ్ లో మైనారిటీ వర్గాలపై గడులను ఘటనలను గమనిస్తున్నామని తెలిపింది. బంగ్లాదేశ్ లోని భారతీయుల భద్రతపై అధికారులను సంప్రదిస్తున్నామని విదేశాంగ శాఖ పేర్కొంది. పొరుగుదేశంలో శాంతిభద్రతల పునరుద్ధరణ త్వరగా జరగాలని ఆశిస్తున్నామని తెలిపింది. బంగ్లాదేశ్ లో ఇప్పటికీ ఉద్రిక్త పరిస్థితులు కొనసాగుతున్నాయని, ఇది ఆందోళన కలిగించే అంశమని వెల్లడించింది. ఇక, ప్రధాని పదవికి రాజీనామా చేసి ధాకా నుంచి భారత్ వచ్చిన షేక్ హసీనా ఎప్పుడు భారత్ ను వీడుతారనేది చెప్పలేమని, షేక్ హసీనా భవిష్యత్ ప్రణాళిక గురించి తెలియదని విదేశాంగ శాఖ వివరించింది.

మహారాష్ట్ర, హరియాణా అసెంబ్లీ ఎన్నికల్లో రాజకీయ

లబ్ధి కోసమే వక్స్ బిల్లు : గౌరవ్ గగోయ్

కేంద్ర ప్రభుత్వం లోక్ సభలో గురువారం ప్రవేశపెట్టిన వక్స్ బిల్లును విపక్షాలు తీవ్రంగా వ్యతిరేకించాయి. మతపరమైన అంశాలు చాలా సున్నితమైనవని, వీటికి సంబంధించిన వ్యవహారాల్లో తొందరపాటు నిర్ణయాలు తగవని తాము ప్రభుత్వానికి నూచిస్తామని కాంగ్రెస్ ఎంపీ గౌరవ్ గగోయ్ పేర్కొన్నారు. కానీ ప్రభుత్వం తీరు చూస్తూనే కాషాయ పాలకులకు ఏ ఒక్కరి సంక్షేమం పట్టదని ఆరోపించారు. మహారాష్ట్ర, హరియాణాలో రానున్న అసెంబ్లీ ఎన్నికలను దృష్టిలో పెట్టుకునే రాజకీయాలపై ఘోకన్ పెట్టిందని ఆగ్రమవుతున్నదని గగోయ్ ఆరోపించారు. వక్స్ సవరణ బిల్లు, 2024ను జాయింట్ పార్లమెంటరీ కమిటీకి పంపాలని తాము డిమాండ్ చేస్తున్నామని చెప్పారు. కాగా, ఈ బిల్లును రాజ్యాంగంపై దాడిగా కాంగ్రెస్ ఎంపీ కేసీ వేణుగోపాల్ అభివర్ణించారు. ఈ సవరణ బిల్లు ద్వారా వక్స్ గవర్నింగ్ కౌన్సిల్లో ముస్లిమేతరులను కూడా సభ్యులుగా చేర్చే నిబంధనను తీసుకొస్తున్నారని అన్నారు.

తడి పాడి చెత్తను వేరు చేసేలా మీ తల్లితండ్రులను ఒప్పించాలి

జిల్లా కలెక్టర్ పమేలా సత్పతి కరిసంగర్ : బోజానానికి ముందు తప్పక చేతులు కడుక్కోవాలి. ఆగస్టు 15 లోగా ప్రభుత్వ పాఠశాల పిల్లలకు 3 జతల సాక్సులు, 1 జత షూ అందిస్తాం. పిల్లలకు ఈకో క్లబ్ మరియు మాస్టర్ ట్రైనింగ్ అవగాహన కల్పించాలి. ఒకసారి వాడి పడేసే ప్లాస్టిక్ కు పూర్తిగా దూరంగా ఉండాలి తడి పాడి చెత్తను వేరు వేరుగా చెత్తబట్టలలో వేసేలా పిల్లలు వారి తల్లి తండ్రులను ఒప్పించాలి జిల్లా కలెక్టర్ పమేలా సత్పతి తెలిపారు. గురువారం హుజూరాబాద్ పట్టణ కేంద్రంలోని జిల్లా పరిషత్ హై స్కూల్ లో ఏర్పాటు చేసిన స్వచ్ఛదనం - పచ్చదనం కార్యక్రమంలో జిల్లా కలెక్టర్ పమేలా సత్పతి ముఖ్య అతిథిగా పాల్గొన్నారు. ఈ సందర్భంగా కలెక్టర్ మాట్లాడుతూ, పిల్లలకు తరగతి గదిలో పుస్తకాలలోని పాటలతో పాటు, స్వచ్ఛదనం పచ్చదనం, కుక్కలు మరియు కోతులతో ఎలా జాగ్రత్తగా వ్యవహరించాలి వంటి విషయాలపై ఈకో క్లబ్ మరియు మాస్టర్ ట్రైనింగ్ అవగాహన కల్పించాలని సూచించారు. పిల్లందరూ బోజానానికి ముందు తప్పనిసరిగా చేతులు శుభ్రంగా కడుక్కోవాలని, అలాగే రోడ్లపై కనబడే పానీషూరి తదితర చిరుతిళ్లను దూరంగా ఉండాలని తెలిపారు. ఎత్తి పరిస్థితుల్లో పిల్లలు పాదరక్షలు లేకుండా ఆరుబయట నడచడం కూడదని, వేడిచేసి చల్లార్చిన శుభ్రమైన నీటిని మాత్రమే తాగాలని, ప్రతి శుక్ర, మంగళ వారాల్లో చేపట్టే డ్రైడ్ - డ్రైడ్ కార్యక్రమం లో పాల్గొని నిల్వ ఉండే నీటిని తొలగించాలన్నారు. జిల్లాలో ఎక్కడ దెంగుళ్లు, మలేరియా వంటి జ్వరాలు సంభవించకుండా పక్కపొడిగా ఫీవర్ నెస్ట్ నిర్వహించడం జరుగుతుందని పేర్కొన్నారు. పిల్లలకు పట్టణ నివారణకు అర్హులైన మాత్రమే అందించాలని అధికారులను ఆదేశించారు. గ్లాసులు,



మాంసం, కూరగాయలు తదితరాలకు కొరకు ఒకసారి వాడి పడేసే ప్లాస్టిక్ దూరంగా ఉండాలని, ఐ క్యారి - ఐ కేర్ నివాసంతో ప్లాస్టిక్ కు ప్రత్యానామంగా జూట్ లేదా చేతి నంచులు, స్టీల్ లేదా కాపర్ మంచినీటి బాటిళ్లు, మాంసం కొరకు డబ్బాలను వినియోగించాలని తెలిపారు. విధి కుక్కలతో ఐ-కాంటాక్ట్ చేయకుండా, సాధ్యమైనంతగా దూరంగా ఉండేలా చూసుకోవాలి, ఆ దిశగా పలు కార్యక్రమాలను చేపట్టడం జరుగుతుందని తెలిపారు. అదేవిధంగా కుక్కలు, కోతులతో ఏ విధంగా వ్యవహరించాలనే

విషయాలపై ప్రత్యేక అవగాహన కార్యక్రమాలను నిర్వహించాలన్నారు. అనంతరం పిల్లలకు పెన్సిల్లను అందించి, పలు పాఠశాల కార్యక్రమాలను శాలువాతో సత్కరించారు. చివరగా పాఠశాల ఆవరణలో మొక్కలు నాటారు. ఈ కార్యక్రమంలో హుజూరాబాద్ మున్సిపల్ చైర్మన్ గండే రాధిక, ఆర్ డి ఓ రమేష్ బాబు, తహసీల్దార్ కనకయ్య, మున్సిపల్ సమయ్య, వెటర్నరీ డాక్టర్ రవి కుమార్, కౌన్సిలర్ రమ, సామాజిక కార్యకర్త నలబాల వేణుగోపాల్, పాఠశాల ప్రధానోపాధ్యాయులు, సిబ్బంది పాల్గొన్నారు.

స్వచ్ఛదనం పచ్చదనం అందరి సామజిక బాధ్యత: తహసీల్దార్



వాస్తవ నేస్తం, జిల్లా: సంగారెడ్డి జిల్లా జిల్లారం మండలం కొడకంచి గ్రామంలోని పుట్టగూడ ప్రాథమిక పాఠశాలను తహసీల్దార్ సందర్శించారు అనంతరం విద్యార్థులతో కలిసి స్వచ్ఛదనం పచ్చదనం కార్యక్రమంలో పాల్గొని మొక్కలు నాటారు. అలాగే మండల కాంగ్రెస్ పార్టీ అధ్యక్షులు వడ్డే కృష్ణ పాల్గొని పర్యావరణాన్ని రక్షించే బాధ్యత అందరిది అవ్వాలని పేర్కొన్నారు. తహసీల్దార్ బిశ్చపతి మాట్లాడుతూ స్వచ్ఛమైన పర్యావరణాన్ని యథావిధిగా ముందు తరాలకు అందించాలని పచ్చదనం, పరిశుభ్రతతో గ్రామాలు విరాజిల్లినప్పుడే ప్రజలు ఆరోగ్యంగా ఉంటారని, ఆరోగ్యవంతులైన గ్రామాలను తీర్చిదిద్దేందుకు ప్రభుత్వం వివిధ కార్యక్రమాలు నిర్వహిస్తోందని అన్నారు. ప్రతి ఒక్కరూ ఇంటి వద్ద, పాఠశాల చుట్టుపక్కల, పొలాల వద్ద, ఖాళీ స్థలాల్లో, రోడ్ల వెంట మొక్కలు నాటి కార్యక్రమం చేపట్టాలని విద్యార్థులకు సూచించారు. ఈ కార్యక్రమంలో గ్రామపంచాయతీ కార్యదర్శి మరియు పాఠశాల ఉపాధ్యాయులు ప్రధానోపాధ్యాయులు కాంగ్రెస్ పార్టీ మండల అధ్యక్షులు వడ్డే కృష్ణ, మల్లేష్, నాగరాజు, వీరేందర్, బాలేష్, పలువురు నాయకులు గ్రామస్థులు కార్యక్రమంలో పాల్గొన్నారు.

నులిపురుగుల నివారణకై అవగాహన రాష్ట్రీ



వాస్తవ నేస్తం, గుమ్మడిపల: పటాన్ చెరువు నియోజకవర్గం గుమ్మడిపల మండలంలోని అన్నారం గ్రామంలో గురువారం జాతీయ ఫైలేరియా సూలి పురుగుల నివారణకై పాఠశాల విద్యార్థులతో అవగాహన రాష్ట్రీ నిర్వహించారు. ఈ సందర్భంగా ఏఎన్ఎం వసంత మాట్లాడుతూ.. వర్షాకాలం నీరు నిల్వ ఉండే ప్రాంతంలో దోమలు పెరిగి అవకాశాలు ఎక్కువగా ఉంటాయని అన్నారు. ఇంటి చుట్టూ ప్రక్కల శుభ్రంగా ఉంచుకోవాలని జాతీయ ఫైలేరియా సూలి పురుగుల నిర్మూలనలో భాగంగా ఈనెల పదో తేదీ నుండి 25వ తేదీ వరకు ఉచిత మాత్రలు పంపిణీ కార్యక్రమం ఉంటుందని అన్నారు. ఈ కార్యక్రమంలో గ్రామపంచాయతీ ఈవో సంగీత్, ఏఎన్ఎం వసంత, అంగన్వాడీ డీవర్లు ఫాతిమా బేగం, నాగేశ్వర్, స్వరూప, సుజాత, ఆశ వర్ధన్య సరిత, ఇర్షాన్, విద్యార్థులు, తదితరులు పాల్గొన్నారు.

స్వాతంత్ర్య దినోత్సవ వేడుకలకు పకడ్బందీ ఏర్పాట్లు చేయాలి - జిల్లా పాలనాధికారి పత్రిక ప్రకటన



వాస్తవ నేస్తం, ఆదిలాబాద్: కలెక్టరేట్ సమావేశ మందిరంలో స్వాతంత్ర్య దినోత్సవ వేడుకలు ఏర్పాటుపై గురువారం జిల్లా కలెక్టర్ రాజ్ కిషోర్ సమావేశం నిర్వహించారు. ఈ సందర్భంగా ఆయన మాట్లాడుతూ.. స్వాతంత్ర్య దినోత్సవం వేడుకలకు చేపట్టాల్సిన కార్యక్రమాల గురించి ఆయా శాఖల వారీగా అధికారులకు దిశానిర్దేశం చేశారు. పరేడ్ గ్రౌండ్ లో వేడుకల కోసమే పాటలు పకడ్బందీగా చేయాలన్నారు. ప్రభుత్వం అమలు చేస్తున్న నక్షేమ, అభివృద్ధి కార్యక్రమాలు ప్రతిబింబించేలా జిల్లా ప్రగతి నివేదిక రూపొందించాలని ఆదేశించారు. వ్యవసాయ, ఉద్యానవన, జిల్లా గ్రామీణాభివృద్ధి, ఫార్మేషన్, విద్య, వైద్యం, స్త్రీ శిశు సంక్షేమం, తదితర శాఖల శకటాల ప్రదర్శనతో పాటు స్టాల్స్ ఏర్పాటు చేయాలని సూచించారు. భువ జ్యోతి, మహోత్సవ్, రూ. 500 లకు గ్యాస్ కనెక్షన్, రైతు రణ మాఫీ, రైతు గృహోసా, వన మహాత్మ్యం తదితర పథకాలపై శకటాలు, స్టాల్స్ ఉండాలన్నారు. విద్యార్థులచే సాంస్కృతిక కార్యక్రమాలు ఏర్పాటు చేయాలని, ప్రత్యేక అధికారులు ఉదయం తమతమ మండలాలు, గ్రామాలలో జెండా ఆవిష్కరణ జరిపి, జిల్లా కేంద్రంలోని పోలీస్ పరేడ్ గ్రౌండ్ లో నిర్వహించే వేడుకలకు హాజరు కావాలని, ప్రత్యేక అధికారులు అందుబాటులో లేని వక్షంలో మండల కేంద్రాలలో ఎంపీడీఓలు, గ్రామ పంచాయతీలలో పంచాయతీ కార్యదర్శులు జెండావిష్కరణ చేయవచ్చని సూచించారు. సమర్థవంతంగా విధులు నిర్వహించిన వారికి ఉత్తమ ఉద్యోగుల ఎంపిక కోసం శాఖల వారీగా నిర్ణీత గడువులోపు ప్రతిపాదనలు పంపించాలని ఆదేశించారు. ఈ సమావేశంలో అదనపు కలెక్టర్ శ్యామలాదేవి, డ్రైని కలెక్టర్ అభిగ్యాన్ మాలవీరు ఆయా శాఖల జిల్లా అధికారులు, తదితరులు పాల్గొన్నారు.

ఆర్కడ్ సిబ్బందికి రెయిన్ కోట్స్ అందజేసిన సి.పి. రామగుండం : క్షేత్రస్థాయిలో పని చేసే పోలీస్ సిబ్బంది సంక్షేమానికి అత్యంత ప్రాధాన్యత : పోలీస్ కమిషనర్ ఎం. శ్రీనివాసా మగుండం పోలీస్ కమిషనరేట్ లో పని చేస్తున్న సిబ్బంది సంక్షేమానికి ప్రత్యేక చర్యలు తీసుకోవడం జరుగుతుందని అన్నారు. వర్షాకాలం సమయంలో విధినిర్వహణలో భాగంగా వెసుకోవడానికి పోలీస్ సిబ్బంది సంక్షేమం కోసం లో భాగంగా వచ్చిన రెయిన్ కోట్స్ ను ఆర్కడ్ సిబ్బందికి ఈ రోజు సీపీ పోలీస్ కార్యాలయంలో రామగుండం పోలీస్ కమిషనరేట్ ఎం. శ్రీనివాస్ ఐ.ఆ. అందజేయడం జరిగింది.

రాంగ్ సైడ్ లో ఇక చిక్కులే

హైదరాబాద్ : హైదరాబాద్ లో ఎంత కఠినంగా ట్రాఫిక్ జుర్రన్ అమలు చేస్తున్నారో ఒక చోట ప్రమాదం జరుగుతూనే ఉంది. సక్రమంగా వెళ్లే వారితో ఎలాంటి సమస్యలు ఉండటం లేదు. కానీ తక్కువ దూరమే కదా అని రాంగ్ రూల్ లో వెళ్లేవారితో, నిమిషాలు కూడా సిగ్నల్ వద్ద ఆగలేని వారితోనే సమస్య వచ్చి పడుతోంది. ఇలాంటి వారిని నియంత్రించేందుకు చట్టానికి మరింత పదును పెడుతున్నారని హైదరాబాద్ పోలీసులు. కొందరికి యూ టర్న్ వరకు వెళ్లడానికి కొందరు ఇష్టపెట్టుకోరు. కొద్ది దూరమే కదా అని రాంగ్ రూల్ లో వెళ్తుంటారు. అలాంటి వారు రోజూ రోజూ కూడా పెరిగిపోతున్నారు. ఇలాంటి వారితో జరిగే ప్రమాదాలు కూడా ఎక్కువ అవుతున్నాయి. అందుకే వీరిని నియంత్రించేందుకు పోలీసులు కఠిన చర్యలకు సిద్ధమవుతున్నారు. ఇకపై యూ టర్న్ తీసుకోకుండా రాంగ్ రూల్ లో డ్రైవింగ్ చేస్తే జైలుకు వెళ్లాలి ఉంటుందని చెబుతున్నారు. రాంగ్ రూల్ లో వెళ్తూ ప్రమాదానికి కారణమైతే ఎఫ్ఐఆర్ నమోదు చేసి వారిని కోర్టులో హాజరుపరిచే ప్రక్రియ సైబరాబాద్ కమిషనరేట్ పరిధిలో మే నుంచే అమల్లో ఉంది. దీన్ని మిగతా కమిషనరేట్ పరిధిలో కూడా అమలు చేసేందుకు పోలీసులు సిద్ధమవుతున్నారు. సైబరాబాద్ పరిధిలో నెలరోజుల్లోనే రెండు వందల మందికిపైగా వాహనదారులపై ఎఫ్ఐఆర్ నమోదు అయింది. అంతే ఎంత మంది ఇలా రాంగ్ రూల్ లో వెళ్తున్నారో అర్థమవుతుందని పోలీసులు ఆశ్చర్యం వ్యక్తం చేస్తున్నారు. ర్యాష్ డ్రైవింగ్, డ్రంకన్ అండ్ డ్రైవ్, రాంగ్ రూల్ డ్రైవింగ్, సిగ్నల్ జంపింగ్ ప్రధాన కారణంగా పోలీసులు గుర్తించి ఇప్పుడు చర్యలు తీసుకుంటున్నారు. వీటి కారణంగానే మూడు కమిషనరేట్ పరిధిలో రోజూ పదుల సంఖ్యలో ప్రమాదాలు జరుగుతున్నాయి. ఇందులో ఒకరిద్దరు ప్రాణాలు కూడా కోల్పోతున్నారు. మూడు కమిషనరేట్



పరిధిలో బుధవారం సైఫల్ డ్రైవ్ చేపడితే భారీగా వాహనదారులు పట్టుబడ్డారు. ఇందులో దాదాపు ఏడు వందల మంది వరకు రాంగ్ రూల్ లో వస్తూ పోలీసులకు లెక్కారు. వీరిలో టూ వీలర్స్ డ్రైవ్ చేసే వాళ్లే ఎక్కువ మంది ఉన్నారు. ఇలాంటి వారి వల్లే ఈ ఏడాది ఇప్పటి వరకు వందల ప్రమాదాలు జరిగాయని అందులో వందమందికిపైగా గాయపడగా.. ఒకరు చనిపోయినట్లు పోలీసులు రికార్డులు చెబుతున్నాయి. ఇలా రాంగ్ సైడ్ డ్రైవింగ్ తో ప్రజల ప్రాణాలు

హరిస్తున్న వారిని గుర్తించేందుకు పోలీసులు సడెన్ గా డ్రైవ్లు చేపట్టడంతోపాటు చాలా ప్రాంతాల్లో ప్రత్యేక కెమెరాలు ఏర్పాటు చేశారు. ఎక్కువ ప్రమాదాలు జరుగుతున్న దాదాపు 125 ప్రాంతాల్లో అత్యాధునిక కెమెరాలతో నిఘా పెట్టారు. వీటి ఫుటేజీ ఎప్పటికప్పుడు పరిశీలిస్తున్నామని ఎవరైనా రూల్స్ అతిక్రమిస్తే కచ్చితంగా వారిపై ఎఫ్ఐఆర్ రిజిస్టర్ చేస్తామని హెచ్చరిస్తున్నారు

పరిసరాల పరిశుభ్రత ప్రతి ఒక్కరి బాధ్యత

ఇంటి పరిసరాలను పరిశుభ్రంగా ఉంచుకోవాలి
13వ వార్డు కౌన్సిలర్ తిరుమల వసంత కోరుట్ల : పరిసరాల పరిశుభ్రత ప్రతి ఒక్కరి బాధ్యత అని ఇంటి పరిసరాలను పరిశుభ్రంగా ఉంచుకోవాలని 13వ వార్డు కౌన్సిలర్ తిరుమల వసంత- గంగాధర్ సూచించారు. తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన స్వచ్ఛదనం -పచ్చదనం గొప్ప కార్యక్రమమని ఈ విషయాన్ని ప్రజలు గమనించాలన్నారు. దీనిలో భాగంగా వార్డులోని ప్రతి ఇంటింటికి తిరిగి కాలర్లు ఉపయోగంలో లేని కుండీలలో నిలువైన నీటిని వారు తొలగించారు.. కుక్కలపై ప్రజలకు అవగాహన కల్పిస్తూ పెంపుడు కుక్కలకు తప్పకుండా డీకాలు వేయించాలని కోరారు. ఇంటి పరిసరాలను శుభ్రంగా ఉంచుకోవాలని ఇంటి పరిసరాలలో అశుభ్రమైన వస్తువులలో నిల్వ ఉన్న నీరు ఉన్న తొలగించి ఇంటి పరిసరాలలో చెత్తాచెదారం లేకుండా మీ ఇంటి ముందుకు వచ్చిన మున్సిపల్ వాహనానికి అందించాలన్నారు. స్వచ్ఛదనం పచ్చదనం కార్యక్రమంలో పాల్గొని దోమల బెడద లేకుండా చూసుకోవాలన్నారు.. దోమల ద్వారా దెంగుళ్లు మలేరియా, వంటి విషపూరిత తమైన జరాలు వస్తాయని అలాంటివి రాకుండా ఉండడాంటే మన ఇంటి పరిసరాలను పరిశుభ్రంగా ఉంచుకొని స్వచ్ఛదనం పచ్చదనం కార్యక్రమంలో ప్రతి ఒక్కరు భాగస్వాములు కావాలన్నారు.

వేణు స్వామి మరో బాంబు

హైదరాబాద్ : అక్కినేని నాగ చైతన్య అభిమానులు చాలా సంకోషంగా ఉన్నారు. అలాగే, ఆయన కుటుంబ సభ్యులతో పాటు చిత్ర పరిశ్రమలో సన్నిహితులు, శ్రేయోభిలాషులు కూడా! శోభితా ధూళిపాళతో గురువారం ఉదయం నాగ చైతన్య ఎంగ్జెంట్ జరగడంతో అందరూ షోషీ! ఆ సంకోషం మీద సీట్ల బల్లెతూ ఫేమస్ ఆస్ట్రాలజర్ వేణు స్వామి బాంబు పేల్చారు. కొత్త జంటను అప్పుడే టార్గెట్ చేశారు. ఎంగ్జెంట్ జరిగి కొన్ని గంటలు కూడా కాలేదు. ఉంగరాలు ఇలా మార్చుకున్నారో? లేదో? వేణు స్వామి అలా ఊడి పడ్డారు. వాల్లిడ్డర్ మ్యూర్డర్ లైఫ్ గురించి చెబుతానని తెలిపారు."నాగ చైతన్య, శోభితా ధూళిపాళ వైవాహిక జీవితం మీద సంవలనాత్మకమైన జాతక పరమైన విశ్లేషణ రేపు" - ఇదీ వేణు స్వామి తన ఇన్స్టాగ్రామ్ అకౌంట్లో షేర్ చేసిన స్టోరీ. అది చూసిన కొందరు కాబోయే కొత్త జంటను ఆయన అప్పుడే టార్గెట్ చేశారని కామెంట్ చేస్తున్నారు. వేణు స్వామి చెప్పింది నిజమా? అబద్ధమా? ఆయన విశ్లేషణలు నిజం అవుతాయా? లేదా? అనేది పక్కన పెడితే... ఆయన పాపులర్ కావడానికి కారణం నాగ చైతన్య మొదటి వివాహం. సమంత, చైతన్య జంట బావుందని, వాల్లిడ్డర్ ఆదర్శ దంపతులు అని ప్రేక్షకులు ప్రశంసలు కురిపిస్తున్న సమయంలో "చై సామ్

విదాకులు తీసుకుంటారు" అని బాంబు పేల్చారు వేణు స్వామి. ఆ తర్వాత ఆయన చెప్పింది నిజం కావడంతో తాను చెప్పేది 100 వర్షాల్లో జరుగుతుందని పబ్లిసిటీ చేసుకున్నారు. వేణు స్వామి చెప్పినవి కొన్ని జరగలేదు. తెలంగాణ రాష్ట్రంలో మూడోసారి తెనెన్ నేతృత్వంలో భారతీయ రాష్ట్ర సమితి వైఎస్ జగన్ మోహన్ రెడ్డి మరోమారు అధికారం చేపడతారని కూడా చెప్పారు. ఎన్నికలకు ముందు ఆయన చెప్పినవి జరగలేదు. దాంతో నెటిజనులు డ్రోట్ చేశారు. రెబల్ స్టార్ ప్రభాస్ సినిమాలు ఫలితాల గురించి ఆయన చెప్పిన మాటలు అయితే అభిమానులకు ఆగ్రహం తెప్పించాయి. "రాధీ శ్యామ్", "అదిపురంబ్" ప్లామ్స్ కావడంతో అప్పుడు మౌనంగా ఉన్నారు. "సలార్", "కల్కి 2898 ఏడీ" విడుదల తర్వాత ఊరుకోలేదు. పసూళ్ల లెక్కలతో విరుచుకుపడ్డారు. ఏపీ ఫలితాల తర్వాత తాను జాతకాలు చెప్పడానికి దూరంగా ఉంటానని వేణు స్వామి తెలిపారు. కట్ చేస్తే... నాగ చైతన్య నిశ్చితార్థం తర్వాత ఆయనకు పచ్చారు. మధ్యలో కొన్ని అంశాలపై అభిప్రాయాలు వ్యక్తం చేసినప్పటికీ... చైతూ ఎంగ్జెంట్ మీద ఏం చెబుతారో అని అందరూ ఆసక్తిగా ఎదురు చూస్తున్నారు.

